



(හත්වැනි පාර්ලිමේන්තුව — පළමුවැනි සභාවාරය)

අංක. 116.]

පාර්ලිමේන්තුවේ න්‍යාය පත්‍රය

2011 අගෝස්තු මස 24 වැනි බදාදා අ. හා. 1.00 ට

වාචික පිළිතුරු අපේක්ෂා කරන ප්‍රශ්න

0584/'10

1.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (3)

- (අ) (i) පසුගිය වර්ෂ හතරක කාලය තුළ ද්විපාර්ශ්වික පදනම මත මිත්‍ර රටවලින් සහ බහුපාර්ශ්වික ආයතනවලින් ලබා ගන්නා ලද ණය මුදල් ආපසු ගෙවීමට ලබාදෙන කාලය සහ ණය ආපසු ගෙවීම සඳහා ලබා දෙන ලද සහන කාල සීමාව සම්බන්ධයෙන් කරන ලද අලුත්කිරීම් කවරේද;
- (ii) එවැනි පහසුකම් ලබාදෙන ලද දිනය කවරේද;
- (iii) එවැනි පහසුකම් ලබා දීමේ අරමුණ කවරේද;
- (iv) ඉහත කී ණය මුදල් සම්බන්ධයෙන් කිසියම් ආරම්භක ගාස්තුවක්, පොරොන්දු ගාස්තුවක්, කළමනාකරන හෝ පරිපාලන ගාස්තුවක්, රක්ෂණ වාරිකයක්, සහ හෝ වෙනත් කිසියම් නම්වලින් හැඳින්වෙන පිරිවැයක් දැරීමට සිදුවී තිබේද;
- (v) එක්වර ගෙවිය යුතු ගෙවීම් හෝ වාර්ෂිකව ගෙවිය යුතු ගෙවීම් තිබේද;
- (vi) පිරිවැය සාධකයක් ලෙස රට කෙරෙහි බලපෑමක් ඇති කරන ඉහත කී ගෙවීම් සඳහා වර්ෂයකට ගෙවීමට තිබෙන මුදල් ප්‍රමාණයන් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

1083/'11

2.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) පරිගණක විද්‍යාගාර ඇති රජයේ පාසල් සංඛ්‍යාව කොපමණද;
- (ii) 2011 වර්ෂයේදී නව පාසල් පරිගණක විද්‍යාගාර පිහිටුවීමට සැලසුම්කර තිබේද;
- (iii) ඒ සඳහා වර්ෂ 2011 අයවැය ප්‍රතිපාදනවලින් වෙන් කර ඇති මුදල කොපමණද;
- යන්න එතුමා සඳහන් කරන්නෙහිද?
- (ආ) (i) පරිගණක විෂයය ඉගැන්වීමට ස්ථීර පුහුණු ගුරුවරයෙකු නොමැති රජයේ පාසල් සංඛ්‍යාව කොපමණද;
- (ii) එම පාසල් කවරේද;
- (iii) ඉහත ගුරු හිඟය මග හරවා ගැනීම සඳහා නවක ගුරුවරුන් බඳවා ගැනීමට කටයුතු කරන්නේද;
- (iv) එසේ නම්, ඒ කවදාද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1094/'11

3.

ගරු දයාසිරි ජයසේකර මහතා, — බනිජ තෙල් කර්මාන්ත අමාත්‍යතුමාගෙන් ඇසීමට, — (1)

- (අ) (i) බනිජ තෙල් කර්මාන්ත අමාත්‍යවරයාට සහ ඔහුගේ පෞද්ගලික කාර්ය මණ්ඩලයට ලබා දී ඇති වාහන සංඛ්‍යාව කොපමණද;
- (ii) එම වාහන අතරින් කොන්ත්‍රාත් සහ කුලී පදනම මත ලබාගෙන ඇති වාහන සංඛ්‍යාව කොපමණද;
- (iii) එම වාහනවල ලියාපදිංචි අංක සහ වර්ගයන් කවරේද;
- (iv) ඉහත වාහන සඳහා මාසිකව ගෙවනු ලබන මුළු මුදල කොපමණද;

යන්න එතුමා සඳහන් කරන්නෙහිද?

- (ආ) (i) ඉහත අ(i) හි සඳහන් එක් එක් වාහනයේ රියදුරාගේ නම, වයස සහ සේවයට බඳවාගත් දිනය වෙන් වෙන් වශයෙන් කවරේද;
- (ii) ඔවුන් රාජ්‍ය සේවයෙන් එම තනතුරු සඳහා අනුයුක්ත කර තිබේ නම්, ඒ ආයතන කවරේද;
- (iii) කොන්ත්‍රාත් පදනම යටතේ අලුතින් රියදුරන් බඳවාගෙන තිබේද;

යන්න එතුමා සඳහන් කරන්නෙහිද?

- (ඇ) (i) බනිජ තෙල් කර්මාන්ත අමාත්‍යතුමාගේ ආරක්‍ෂක සේවයට යොදවා තිබෙන වාහන සංඛ්‍යාව කොපමණද;
- (ii) එම වාහනවල අංකයන් සහ වර්ග කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

1201/'11

4.

ගරු එම්. ටී. හසන් අලි මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (4)

- (අ) 2004 සුනාමි ව්‍යසනයේදී සයින්දමරු ප්‍රාදේශීය ලේකම් කොට්ඨාසය තුළ විනාශයට පත් වූ නිවාස සංඛ්‍යාව කොපමණද යන්න එතුමා මෙම සභාවට දන්වන්නෙහිද?
- (ආ) සුනාමියෙන් හානියට පත්වූවන්ගේ නිවාස අවශ්‍යතාවයන් සපුරාලීම සඳහා නිවාස 460ක අවශ්‍යතාවයක් තවමත් පවතින බව එතුමා දන්නෙහිද?
- (ඇ) (i) වර්ෂ 7කට ආසන්න කාලයක් තිස්සේ තවමත් අවතැන් කඳවුරුවල සිටින සුනාමියෙන් විපතට පත් පුද්ගලයන් හට උපකාරවනු පිණිස ගන්නා ක්‍රියාමාර්ග කවරේද;
- (ii) සුනාමියෙන් විපතට පත් පුද්ගලයන්ගේ නිවාස අවශ්‍යතා සපුරා අවසන් කිරීම සඳහා නියම කළ හැකි අවසන් දිනය කවරේද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

1244/'11

5.

ගරු සුනිල් හඳුන්වන්නේ මහතා, — ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට, — (1)

- (අ) 2011 දැයට කිරුළ ප්‍රදර්ශනය වෙනුවෙන් ළමා සංවර්ධන හා කාන්තා කටයුතු අමාත්‍යාංශය වැය කළ මුළු මුදල කොපමණද යන්න එතුමා සඳහන් කරන්නෙහිද?
- (ආ) (i) අමාත්‍යාංශයේ එක් එක් ආයතනය හා දෙපාර්තමේන්තුව මගින් එම ප්‍රදර්ශනය සඳහා කළ වියදම වෙන් වෙන් වශයෙන් කොපමණද;
- (ii) එම දෙපාර්තමේන්තු හා ආයතන විසින් ඉටු කරන ලද කර්තව්‍යයන් කවරේද;
- (iii) එම එක් එක් කාර්ය වෙනුවෙන් වැය කරන ලද මුදල කොපමණද;
- යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ඇ) පසු ගිය අය - වැයෙන් ඉහත වියදම් සඳහා මුදල් වෙන් කරන ලද අමාත්‍යාංශ වැය ශීර්ෂය කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1347/'11

6.

ගරු ශාන්ත බණ්ඩාර මහතා, — අධ්‍යාපන අමාත්‍යතුමාගෙන් ඇසීමට, — (3)

- (අ) (i) ශ්‍රී ලංකා ගුරු සේවයට අයත් දැනට රට තුළ සේවය කරන ශාරීරික අධ්‍යාපන ගුරුවරුන් සංඛ්‍යාව කොපමණද;
- (ii) එම ගුරුවරුන් අතරින් පළාත් රාජ්‍ය සේවය තුළ හා මධ්‍යම රජය යටතේ සේවය කරන ගුරුවරුන් සංඛ්‍යාව වෙන් වෙන් වශයෙන් කොපමණද;
- (iii) සමස්ත අධ්‍යාපන පද්ධතියට අවශ්‍ය ශාරීරික අධ්‍යාපන ගුරුවරුන් සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ආ) දැනට අධ්‍යාපන ක්ෂේත්‍රයේ සිටින ශාරීරික අධ්‍යාපන ගුරුවරුන් සංඛ්‍යාව ප්‍රමාණවත් නොවන බව එතුමා පිළිගන්නෙහිද?
- (ඇ) එසේ නම්, ශාරීරික අධ්‍යාපන ගුරුවරුන්ගේ හිඟය නැති කිරීම සඳහා දියත් කෙරෙන වැඩපිළිවෙළ කවරේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

0993/'10

7.

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) ගැස් සමාගම සීමාසහිත ඡෙල් සමාගමට විකුණනු ලැබූ දිනය කවරේද;
- (ii) එලෙස විකුණනු ලැබූ කොටස්වල මිල සහ ප්‍රතිශතය කවරේද;
- (iii) ගැස් සමාගම විකුණන අවස්ථාවේදී සිටි ජනාධිපතිවරයාගේ නම සහ බලයේ සිටි රජය කවරේද;
- (iv) විකුණනු ලැබූ දිනයේ සිට නැවත මිලදී ගත් දිනය දක්වා කාලය තුළ රජයට ලැබුණු ලාභාංශ ප්‍රමාණය කොපමණද;
- (v) ඡෙල් ටර්මිනල් සමාගම තුළ රජය සතු කොටස් ප්‍රමාණය කොපමණද;
- යන්න එතුමා සඳහන් කරන්නෙහිද?

- (ආ) (i) සීමාසහිත ඡෙල් සමාගම සතු කොටස් නැවත මිලදී ගැනීම සඳහා රජය විසින් ගෙවනු ලැබූ මිල කවරේද;
- (ii) රජය විසින් නැවත මිලදී ගත් කොටස් ප්‍රතිශතය කවරේද;
- (iii) ඉහත සඳහන් නැවත මිලදී ගැනීම සිදු කරන ලද දිනය කවරේද;
- (iv) මිල තක්සේරුව සම්බන්ධයෙන් එකඟතාවයකට පැමිණි ක්‍රමය කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1084/'11

8.

ගරු බුද්ධික පතිරණ මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (1)

- (අ) (i) මාතර දිස්ත්‍රික්කයේ, අකුරැස්ස ප්‍රාදේශීය සභා බල ප්‍රදේශය තුළ පිහිටි ගොඩැල්ලවත්ත, පාමංවැල්ල පාර 1995.08.24 දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය මගින් රජයට අයත් පාරක් ලෙස ප්‍රකාශයට පත්කොට ඇති බවත්;
- (ii) එම මාර්ගයේ දුර කි.මී. 1.5ක් පමණ වන බවත්;
- (iii) එම මාර්ගයේ ආරම්භ කොටස සහ අවසාන කොටස වාහන ගමන් කළ හැකි සේ සකස්කර ඇති නමුත්, පාර මැද කොටසේ මීටර් 100ක් පමණ දුර ප්‍රමාණයක් සංවර්ධනය කර නොමැති බවත්;
- (iv) එයින් ජනතාවගේ ගමනාගමන කටයුතුවලට විශාල බාධාවක් සිදුව ඇති බවත්;

එතුමා දන්නෙහිද?

- (ආ) (i) එම මාර්ගය ඒකාබද්ධ කොට ගමනාගමන කටයුතු සඳහා සුදුසු පරිදි සංවර්ධනය කිරීමට කටයුතු කරන්නේද;
- (ii) එසේ නම්, ඒ කවදාද;
- (iii) ඒ සඳහා ප්‍රතිපාදන වෙන් කර තිබේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1095/'11

9.

ගරු දයාසිරි ජයසේකර මහතා,— ආර්ථික සංවර්ධන අමාත්‍යතුමාගෙන් ඇසීමට,— (1)

- (අ) (i) මහින්ද වින්තන ප්‍රතිපත්ති ප්‍රකාශනයේ සඳහන්වූ පරිදි සමෘද්ධිලාභී පවුල්වල ගැබ්ණි මව්වරුන්ට මේ වන විට පෝෂණ මල්ලක් ලබා දෙන්නේද;
- (ii) සමෘද්ධිලාභී පවුලක සිදුවන නව දරු උපතකදී දරුවාට අවශ්‍ය දෑ අඩංගු නිළිණ කට්ටලයක් ලබාදීමට මේ වනවිට කටයුතු කරන්නේද;

යන්න එතුමා සඳහන් කරන්නෙහිද?

- (ආ) (i) ආබාධ සහිත සමාජිකයෙකු සහිත පවුලක ආර්ථික තත්ත්වය නොසලකා සමෘද්ධි ආධාරය ලබාදීම සිදුකරනු ලබන බවට මහින්ද වින්තන ප්‍රතිපත්තියේ සඳහන් අයුරින් මේ වනවිට කටයුතු කර තිබේද;

- (ii) එසේ නම්, මේ වන විට ඒ යටතේ ප්‍රතිලාභ ලබා ඇති පවුල් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1245/'11

10.

ගරු සුනිල් හඳුන්වන්නේ මහතා, — පරිසර අමාත්‍යතුමාගෙන් ඇසීමට, — (1)

- (අ) 2011 දැයට කිරුළ ප්‍රදර්ශනය වෙනුවෙන් පරිසර අමාත්‍යාංශය වැය කළ මුළු මුදල කොපමණද යන්න එතුමා සඳහන් කරන්නෙහිද?

- (ආ) (i) අමාත්‍යාංශයේ එක් එක් ආයතනය හා දෙපාර්තමේන්තුව මගින් එම ප්‍රදර්ශනය සඳහා කළ වියදම වෙන් වෙන් වශයෙන් කොපමණද;

(ii) එම දෙපාර්තමේන්තු හා ආයතන විසින් ඉටු කරන ලද කර්තව්‍යයන් කවරේද;

(iii) එම එක් එක් කාර්ය වෙනුවෙන් වැය කරන ලද මුදල කොපමණද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

- (ඇ) පසු ගිය අය - වැයෙන් ඉහත වියදම් සඳහා මුදල් වෙන් කරන ලද අමාත්‍යාංශ වැය ශීර්ෂය කවරේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1368/'11

11.

ගරු එම්. ඩී. හසන් අලි මහතා, — වරාය හා මහාමාර්ග අමාත්‍යතුමාගෙන් ඇසීමට, — (2)

- (අ) ඔලිව්ල් වරාය සංවර්ධන කාර්ය සඳහා පවරාගත් ඉඩම් වෙනුවෙන් වන්දි ලබා දී තිබෙන, අංක PP/AM/3737 දරන මිනුම් සිතියමෙහි හඳුනාගෙන ඇති ඉඩම් හිමියන්ගේ නම් කවරේද යන්න එතුමා මෙම සභාවට දන්වන්නෙහිද?

- (ආ) අංක PP/AM/3737 දරන මිනුම් සිතියමට අනුව යොමු අංක AD/DS/LD/LAOH/26 යටතේ කැබලි අංක 2 වශයෙන් හඳුනාගෙන, පවරා ගෙන ඇති ඉඩම් වෙනුවෙන් අංක 4/11, මධ්‍යම කඳවුර, නවින්දවෙලි හි පදිංචි යුසුෆ් ලෙබ්බේ උතුමා ලෙබ්බේ මහතාට වන්දි ගෙවා තිබේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0994/'10

12.

ගරු රවී කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) 2000 වර්ෂයේ සිට අද දක්වා, එක්සත් ජාතීන්ගේ සාම සාධක හමුදා සේවය සඳහා පිටත්ව ගොස් ඇති පොලිස් සහ ත්‍රිවිධ හමුදා භටයින්ගේ සංඛ්‍යාව, වාර්ෂික පදනමින් කොපමණද;

(ii) එක්සත් ජාතීන් විසින් සොල්දාදුවෙකුට හෝ පොලිස් භටයකුට ගෙවූ මුදල කොපමණද;

(iii) ඔවුන් සේවයේ යොදවා ඇති රටවල් කවරේද;

(iv) එම එක් එක් රටේ සේවයේ යොදවා ඇති ශ්‍රී ලාංකික ආරක්ෂක සේවා භටයින් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) මෙහි සඳහන් කරුණට පරිබාහිර වෙනත් කරුණක් සඳහා සොල්දාදුවන් සහ පොලිස් භටයින් විදේශ රටවල සේවය සඳහා යවා තිබේද;
- (ii) එසේ නම්, ඔවුන් සේවය සඳහා යවා ඇති ස්ථාන කවරේද;
- (iii) ඉහත කී ස්ථානවලට ඔවුන් යැවීමේ අරමුණ කවරේද;
- යන්න එතුමා ප්‍රකාශ කරන්නෙහිද?
- (ඇ) නොඑසේ නම්, ඒ මන්ද?

1085/'11

13.

ගරු බුද්ධික පතිරණ මහතා,— ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට,— (1)

- (ආ) (i) වර්ෂ 1977 සිට 1993 දක්වා කාල සීමාවේදී මාතර දිස්ත්‍රික්කයේ ජනතාවට නිවාස සංවර්ධන අධිකාරිය මගින් ලබා දී ඇති නිවාස ණය සංඛ්‍යාව කොපමණද;
- (ii) එම කාල සීමාවේදී ලබා දුන් නිවාස ණය ප්‍රමාණයේ සම්පූර්ණ වටිනාකම කොපමණද;
- යන්න එතුමා සඳහන් කරන්නෙහිද?
- (ආ) (i) වර්ෂ 1977 සිට 1992 දක්වා එම දිස්ත්‍රික්කයේ ජනතාවට ලබා දුන් නිවාස ණය කපා හරින්නට එවකට රජය කටයුතු කළ බවත්;
- (ii) එලෙස කපා හරින නිවාස ණය ආපසු අයකර ගැනීම සඳහා නීතිමය ක්‍රියාමාර්ග පවා ගෙන ඇති බවත්;
- එතුමා දන්නෙහිද?
- (ඇ) (i) කපා හරින ලද නිවාස ණය, ණයලාභීන්ගෙන් ආපසු අයකර ගැනීමට කටයුතු කරනු ලබන පදනම කවරේද;
- (ii) එම ණය නැවත අය කිරීමේ ක්‍රියාවලිය නතර කිරීමට කටයුතු කරන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1096/'11

14.

ගරු දයාසිරි ජයසේකර මහතා,— විදුලිබල හා බලශක්ති අමාත්‍යතුමාගෙන් ඇසීමට,— (1)

- (ආ) (i) ලංකාවේ විදුලි බල පහසුකම් නොමැති නිවාස සංඛ්‍යාව කොපමණද;
- (ii) 2010 මහින්ද වින්තන ප්‍රතිපත්ති ප්‍රකාශයේ සඳහන් පරිදි දැනට විදුලි බලය ලැබී නොමැති, භූමිතෙල් පරිභෝජනයෙන් ආලෝකය ලබා ගන්නා සෑම පවුලකටම මසකට භූමිතෙල් ලීටර් 5ක් බැගින් නොමිලේ ලබාදීමේ වැඩ පිළිවෙළ මේ වනවිට ක්‍රියාත්මක කර තිබේද;
- (iii) නොඑසේ නම්, එම සහනය අඩු ආදායම්ලාභී ජනයාට ලබා දෙන දිනය කවරේද;
- යන්න එතුමා සඳහන් කරන්නෙහිද?
- (ආ) (i) මහින්ද වින්තනයේ සඳහන් ආකාරයට අඩු ආදායම්ලාභීන්ගේ ගෘහස්ථ විදුලි බිලට 30% වටිටමක් ලබා දීමට මේ වනවිට කටයුතු කරන්නේද;
- (ii) නොඑසේ නම්, ඔවුන්ට එම සහනය ලබා දෙන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1246/'11

15.

ගරු සුනිල් හඳුන්වන්නේ මහතා,— තාක්ෂණ හා පර්යේෂණ අමාත්‍යාංශයගෙන් ඇසීමට,— (1)

- (අ) 2011 දැයට කිරුළ ප්‍රදර්ශනය වෙනුවෙන් තාක්ෂණ හා පර්යේෂණ අමාත්‍යාංශය වැය කළ මුළු මුදල කොපමණද යන්න එතුමිය සඳහන් කරන්නෙහිද?
- (ආ) (i) අමාත්‍යාංශයේ එක් එක් ආයතනය හා දෙපාර්තමේන්තුව මගින් එම ප්‍රදර්ශනය සඳහා කළ වියදම වෙන් වෙන් වශයෙන් කොපමණද;
- (ii) එම දෙපාර්තමේන්තු හා ආයතන විසින් ඉටු කරන ලද කර්තව්‍යයන් කවරේද;
- (iii) එම එක් එක් කාර්ය වෙනුවෙන් වැය කරන ලද මුදල කොපමණද;
- යන්න වෙන් වෙන් වශයෙන් එතුමිය මෙම සභාවට දන්වන්නෙහිද?
- (ඇ) පසු ගිය අය - වැයෙන් ඉහත වියදම් සඳහා මුදල් වෙන් කරන ලද අමාත්‍යාංශ වැය ශීර්ෂය කවරේද යන්න එතුමිය සඳහන් කරන්නෙහිද?
- (ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

1.

කම්කරු හා කම්කරු සබඳතා අමාත්‍යතුමා,— කාර්මික ආරවුල් (සංශෝධන),— (131 වන අධිකාරය වූ) කාර්මික ආරවුල් පනත සංශෝධනය කිරීම සඳහා වූ පනත් කෙටුම්පතකි.

යෝජනා පිළිබඳ දැනුම්දීම

2.

පාර්ලිමේන්තුවේ සභානායකතුමා,— පාර්ලිමේන්තු සේවයේ ස්වාධීන තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම පිණිස වන පාර්ලිමේන්තු විශේෂ කාරක සභාව,— පාර්ලිමේන්තු සේවයේ ස්වාධීන තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම සඳහා 2010 ඔක්තෝබර් මස 21 වැනි දින ගරු කථානායකතුමා විසින් පත්කරන ලද විශේෂ කාරක සභාවට, තමා විසින් නිරීක්ෂණය කරනු ලැබූ කරුණු, 2011 මාර්තු 08 වැනි දින පාර්ලිමේන්තුව විසින් සම්මත කර ගන්නා ලද යෝජනාව මගින් නියම කර ඇති කාල සීමාව ඇතුළත පාර්ලිමේන්තුවට වාර්තා කිරීමට නොහැකි බැවින්, එම කාරක සභාවට ලබා දී ඇති කාල සීමාව අංක 96 දරන ස්ථාවර නියෝගය ප්‍රකාරව 2011 නොවැම්බර් මස 30 වැනි දින දක්වා දීර්ඝ කළ යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

කර්මාන්ත හා වාණිජ කටයුතු අමාත්‍යාංශය, — ශ්‍රී ලංකා අපනයන සංවර්ධන පනත යටතේ නියෝගය, — 1979 අංක 40 දරන ශ්‍රී ලංකා අපනයන සංවර්ධන පනතේ 14(1) වැනි වගන්තිය යටතේ කර්මාන්ත හා වාණිජ කටයුතු අමාත්‍යවරයා විසින්, මුදල් හා ක්‍රම සම්පාදන අමාත්‍යවරයාගේ එකඟත්වය ඇතිව සෙස් බදු සම්බන්ධයෙන් පනවන ලදුව, 2011 මාර්තු 04 දිනැති අංක 1695/31 දරන අති විශේෂ ගැසට් පත්‍රයේ පළ කරනු ලැබ, 2011.07.22 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

වැවිලි කර්මාන්ත අමාත්‍යාංශය, — කුඩා තේ වතු සංවර්ධන පනත යටතේ නියෝග, — ජාතික රාජ්‍ය සභාවේ 1975 අංක 35 දරන කුඩා තේ වතු සංවර්ධන පනතේ 15 වැනි වගන්තිය සමඟ කියවිය යුතු, එකී පනතේ 22 වැනි වගන්තිය යටතේ වැවිලි කර්මාන්ත අමාත්‍යවරයා විසින් සාදන ලදුව, 2011 අප්‍රේල් 11 දිනැති අංක 1701/1 දරන අති විශේෂ ගැසට් පත්‍රයේ පළ කරනු ලැබ, 2011.07.13 දින ඉදිරිපත් කරන ලද නියෝග අනුමත කළ යුතුය.

*3.

පරිසර අමාත්‍යාංශය, — ජාතික පාරිසරික පනත යටතේ නියෝග, — 1980 අංක 47 දරන ජාතික පාරිසරික පනතේ 32 (2) (ඌ) වැනි වගන්තිය යටතේ පාරිසරික සහ ස්වභාවික සම්පත් අමාත්‍යවරයා විසින් සාදනු ලදුව, 2009 නොවැම්බර් 10 දිනැති අංක 1627/19 දරන අති විශේෂ ගැසට් පත්‍රයේ පළ කරනු ලැබ, 2011.08.09 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව

*5.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව

*6.

සේවානියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*7.

විදේශ සේවනියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*8.

විශ්‍රාම වැටුප් (ආනුෂංගික විධිවිධාන) පනත් කෙටුම්පත — දෙවැනි වර කියවීම.

*9.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනි වර කියවීම.

*10.

මුදල් ව්‍යාපාර පනත් කෙටුම්පත— දෙවැනි වර කියවීම.

*11.

සෞඛ්‍ය අමාත්‍යතුමා,— ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.06.11 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*12.

සෞඛ්‍ය අමාත්‍යතුමා,— ශ්‍රී ජයවර්ධනපුර මහාරෝගාශාලාවේ වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.09.23 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහාරෝගාශාලාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*13.

තාක්ෂණ හා පර්යේෂණ අමාත්‍යතුමා,— කාර්මික තාක්ෂණ ආයතනයේ වාර්ෂික වාර්තාව 2008,— 1994 අංක 11 දරන විද්‍යා හා තාක්ෂණ වැඩි දියුණු කිරීමේ පනතේ 40(3) වගන්තිය සහ 1971 අංක 38 දරන මුදල් පනතේ 14(3) වගන්තිය අනුව 2010.12.03 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික හා තාක්ෂණ ආයතනයේ වාර්ෂික වාර්තාව අනුමත කළ යුතුය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් සලකා බලන ලදී.)

*14.

විදුලිබල හා බලශක්ති අමාත්‍යතුමා,— පරමාණුක ශක්ති අධිකාරියේ වාර්ෂික වාර්තාව 2008,— 1969 අංක 19 දරන පරමාණුක ශක්ති අධිකාරි පනතේ 34 වගන්තිය අනුව සහ 1971 අංක 38 දරන මුදල් පනතේ 14(3) වගන්තිය අනුව 2010.06.30 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් පරමාණුක ශක්ති අධිකාරියේ වාර්ෂික වාර්තාව අනුමත කළ යුතුය.

(විදුලිබල හා බලශක්ති කටයුතු පිළිබඳ උපදේශක කාරක සභාව විසින් සලකා බලන ලදී.)

*15.

වැවිලි කර්මාන්ත අමාත්‍යතුමා,— ශ්‍රී ලංකා තේ මණ්ඩල පනත යටතේ නියෝග,— 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලද 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*16.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලද 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*17.

භූමාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— සුරාබදු ආඥාපනත යටතේ නියමය,— (52 වැනි අධිකාරිය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලද 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

18.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

19.

බලන බුද්ධ ප්‍රතිමා නිර්මාණ සංවිධානය (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**